

## اسلام اور تعدد ازدواج

عبد الحق

ریسرچ اسکالر، شعبہ اصول الدین

### ABSTRACT:

Since the darken times till today people have been confused about Nikkah or Social agreement between man and women .During the period of illiteracy some people considered a great deed to live without Nikkah and spend his life in isolation. Islam emphasized its followed that they must have Nikkah like their Prophet Mohammad (Peace Be upon Him) and fixed the number of wives as four at one time. Some of the organization workings for human rights have reservation on the rule of four wives and consider it against women's freedom. But Qur'an wa Sunnah and wisdom agree with the rule of four wives and it is in accordance with nature and human requirement. Since population of women is more than men. This space is patched up by the rule of 4 wives. Gents are also martyred during wars and accidents whereas ladies are safe and at these occasions.

## خلاصہ

دور جاہلیت سے لیکر آج تک لوگ نکاح کے سلسلے میں افراط و تفریط میں متلا رہے ہیں دو رجائب میں بعض لوگ نکاح کے بغیر زندگی گزارنے کو فضل ترین عبادت سمجھ کر رہبانیت اختیار کرتے تھے جبکہ بعض لوگ چار سے زائد لاحدہ و نکاح کرنے میں کوئی ممانعت اور پابندی نہیں سمجھتے تھے۔ اسلام نے ایک طرف نکاح کرنے (اور اجتماعی زندگی میں آنے) کی ترغیب و یکسرت عمل قرار دیا تو دوسری طرف اس حکم میں حد بندی کر کے بیک وقت صرف چار تک سورتیں نکاح میں رکھنے کو جائز قرار دیا۔ آج کل بعض مجددین اور عقل پرست اس حکم پر قسم قسم کے شہادت اور اعتراضات کرتے ہیں کہ مرد کے حق میں ایک سے زائد نکاح کو جائز قرار دینا عورت کے حق میں ظلم اور آزادی نسوان کے خلاف ہیں۔ لیکن قرآن و سنت اور عقلی دلائل سے بھی ثابت ہو رہا ہے کہ مرد کو بیک وقت ایک سے زائد چار تک شادیاں کرنا عین فطرت اور بشری تقاضوں کے مطابق ہے بلکہ خود عورت کے حق میں بھی مفید ہو سکتا ہے۔

اسلام نے ازدواجی زندگی گزارنے کو بہت اہمیت دی ہے، کیونکہ اسلام اجتماعیت پسند ہے، آپ ﷺ نے نکاح کرنے کی بہت ترغیب دی ہے، مشہور صحابہ کرامؓ اس پر عمل کرچکے ہیں۔ آپ ﷺ نے اپنے ارشاد (نکاح میری سنت ہے جس نے میری سنت سے اعراض کیا وہ ہم میں سے نہیں ہے) سے نکاح کی اہمیت کو واضح کر دیا۔ شریعت نے ایک طرف نکاح کی ترغیب دی ہے، اور شادی کے بغیر زندگی گزارنے کو عبادت سمجھنے والی رہبانیت کی حوصلہ شکنی کر کے اس کو اسلام کے منافی قرار دیا ہے اور دنیا پر واضح کر دیا کہ اسلام میں رہبانیت کی کوئی گنجائش نہیں ہے۔ (۱) تو دوسری طرف دور جاہلیت میں چار سے زائد اور لا تعداد بیویاں رکھنے کو جائز سمجھا جاتا تھا، اسلام نے اس کو بھی منوع قرار دیا اور ایک ہی وقت میں زیادہ سے زیادہ چار تک بیویاں رکھنے کی اجازت دی، ایک ہی وقت میں ایک سے زائد چار تک بیویاں رکھنے کو تعدد از واج کہا جاتا ہے، تعدد از واج بہت سے حکمتوں پر ہی ہے، اور اس کو اسلام کی ایک خوبی کہا جا سکتا ہے۔ لیکن کچھ غیر مسلم اور بعض تجدید پسند مسلمان بھی اس مسئلہ میں انقباض کا شکار ہیں، غیر مسلم اسلام کے اس حکم پر واضح اعتراضات کرتے ہیں: شیخ الاسلام مولانا شاہ عبداللہ لکھتے ہیں:

مسئلہ تعدد از واج کے متعلق تو مخالفین نے جس قدر ورق سیاہ کئے ہیں ان کا کچھ حساب نہیں، کسی نے اس مسئلہ کے طفیل خدا کے پاک مذہب کو ظالم بتایا، کسی نے آزادی بنی آدم کے خالف کا خطاب عطا کیا، کسی نے اپنے یکجھوں میں کہا کہ اسلام سے بجز تعدد از واج کے کچھ روشنی دنیا میں نہیں آئی، غرض کسی نے کچھ کہا کسی نے کچھ، لیکن یہ مسئلہ اپنی بنائے قوی (قانون فطرت) کی وجہ سے ایسا مضبوط ہے کہ ایسے دیسے ہوا کے جھوٹکوں سے تو کیا، بڑے بڑے زلزالوں سے بھی متاثر نہیں ہونے والا۔ (۲)

اور بعض اسکالر جو خود کو مسلم گردانتے ہیں، وہ بھی تعدد ازواج کے جواز میں ایسی شروط و قو德گاتے ہیں مثلاً حاجت، ضرورت وغیرہ کماں پر عمل کرنے کو ناممکن بنایا جائے۔

### قرآن اور تعدد ازواج

اسلام میں ایک ہی وقت میں ایک سے زائد چار بیویاں تک عقد نکاح میں رکھنا قرآن، سنت، اجماع اور مسلمانوں کے عمل متواترہ متواترہ سے ثابت ہے۔

قرآن میں ارشادِ الہی ہے

وَإِنْ خَفْتُمْ أَنْ لَا تَقْسِطُوا فِي الْيَتَمَّى فَإِنْ كَحُوا مَا طَابَ لَكُمْ مِنَ النِّسَاءِ مُثْنَى وَثُلَثٍ  
وَرَبِيعٌ فَإِنْ خَفْتُمْ أَنْ لَا تَعْدِلُوا فَوَاحِدَةً۔ (۳)

ترجمہ: اگر تمہیں ڈر ہو کہ تم تیموں (یتیم بچیوں) کے بارے میں عدل نہ کر سکو گے تو اور دوسروی عورتوں سے نکاح کرو جو ان میں سے تمہیں پسند ہوں، دو، دو، تین، تین، چار چار، سے اور اگر تمہیں ڈر ہو کہ ان بیویوں سے عدل و انصاف نہ کر سکو گے تو بس ایک ہی پر اکتفا کرو یا ان پر (اکتفا) کرو جو تمہاری لوئٹیاں ہیں، یہ زیادہ بہتر ہے کہ تم ظلم کرو۔

اس آیت میں اصرت ہے کہ عدل کو بخوبی رکھتے ہوئے مرد چار تک بیویاں اپنے عقد نکاح میں رکھ سکتے ہیں۔ اللہ تعالیٰ نے اس آیت میں افراط اور تفریط دونوں کو منوع قرار دیا ہے۔ کیونکہ جاہلیت میں بعض لوگوں نے چار سے زائد شادیاں کی تھیں، اور اب بھی بعض نو اور ۱۲ بلکہ ۱۸ تک کے جواز ثابت کرتے ہیں، اور بعض تفریط کر کے ایک سے زائد نکاح کرنے کو ناجائز سمجھتے ہیں۔

حضرت عکرم رحمہ اللہ گزشتہ آیت مبارکہ کی تفسیر میں فرماتے ہیں

كَانَ الرَّجُلُ يَتَزَوَّجُ الْأَرْبَعَ وَالْخَمْسَ وَالسَّتْ وَالْعَشْرَ، فَيَقُولُ مَا يَمْنَعُنِي مِنْ أَنْ  
أَتَزَوَّجَ كَمَا يَتَزَوَّجُ فَلَانُ، فَيَأْخُذُ مَالَ الْيَتَمِّ، فَيَتَزَوَّجُ بِهِ فَنَهَا أَنْ يَتَزَوَّجَ الرَّجُلُ  
فَوْقَ الْأَرْبَعِ۔ (۳)

آدمی چار پانچ چھوڑ دس شادیاں کرتا اور کہتا کہ میں فلاں فلاں کی طرح کیوں شادیاں نہ کروں، پھر وہ اپنے (زیر گنگانی) یتیم کے مال کوئی شادی رچانے پر خرچ کرتا جاتا، (لہذا اس آیت میں ایسے لوگوں کو) منع کر دیا گیا کہ وہ چار سے زائد شادیاں نہ کریں۔

چنانچہ اس آیت کی تفسیر میں فقیہ عmad الدین الکیا لھر اسی لکھتے ہیں:

وقال جمھور العلما: الماد به إباحة الشتتين، إنشاء والثلاث إنشاء والأربع  
إنشاء“ (۵)

”جہوڑ علما کے نزدیک اس سے مراد یہ ہے کہ مرد کے لئے اگر چاہے تو دو، تین، چار تک شادیاں  
کرنے کی اجازت ہے“

عبداللہ بن عباسؓ اس آیت کی تفسیر میں فرماتے ہیں

قصر الرجال على أربع من أجل أموال اليتيمٍ. (۶)

”تیمیوں کے مال کی حفاظت کی خاطر مردوں کو صرف چار شادیوں پر اکتفا کا کہا گیا ہے“

اسی طرح قرآن مجید میں ایک جگہ ارشاد ہے

ولن تستطعوا أن تعدلوا بين النساء ولو حرستتم فلا تميلوا كل الميل فتذروا  
كالمعلقة. (۷)

ترجمہ: اور تم ہرگز عورتوں (اپنی بیویوں) کے درمیان عدل نہ کر سکو گے اگرچہ اس کی حصہ ہی کیوں  
نہ ہو، سو بالکل مکمل طور پر مست پھر جاؤ کہ اس کو لکھتی ہوئی چھوڑ دو۔

یہ آیت بھی تعداد زواج کے جواز پر صریح ہے، البتہ مسلمانوں کو تنیبیہ کی، کہ کما حقہ عدل تو نہیں کر سکتے ہو، ایسا بھی  
نہ کرو کہ ایک بیوی کی طرف مکمل پھر جاؤ اور دوسرا کو لکھتی ہوئی چھوڑ دو۔

تعداد زواج کا حکم احادیث کی روشنی میں احادیث نبوی ﷺ میں بھی تعداد زواج کے جواز پر واضح دلائل  
موجود ہیں، صحیح روایت میں ہے کہ جب تعداد زواج کو چار کے ساتھ مقید کرنے کا حکم نازل ہوا تو آپ ﷺ نے صحابہ کرامؐ کو  
حکم دیا کہ جس کے عقد میں چار سے زائد بیویاں ہوں، ان میں سے چار کو منتخب کر کے باقی کو جدا کرو۔

ایک روایت میں ہے آپ ﷺ نے فرمایا

من كان له إمرأتان فمال إلى أحدهما جاء يوم القيمة وشقه ساقط. (۸)

جس شخص کی دو بیویاں ہوں اور وہ ان میں سے کسی ایک کی طرف جنک جائے، وہ قیامت کے دن  
اس حال میں آئے گا کہ اس کا ایک پہلو ماں ہو گا۔

یہ اور اس قسم کی بہت سی احادیث اس پر دلالت کرتی ہیں کہ جہاں اسلام نے تعداد زواج کی اجازت دی ہے،  
وہاں اس میں بے شمار حکمتیں بھی پوشیدہ ہیں۔ بہت سی حکمتیں ایسی ہیں جن کو ہم سمجھتے اور جانتے ہیں۔ اگر ہم اس کی حکمتیں

کونہ بھی جانتے ہوں تو یہ لازم نہیں کہ حکیم ذات کی حکیمانہ حکم میں بے شمار حکمتیں نہ ہو، مسلمانوں کے لئے تو بس یہی کافی ہے کہ اللہ کا حکم حکمت سے خالی نہیں ہوتا۔ پھر بھی چند ظاہری حکمتیں یہ ہیں:

### (۱) سبب کثرت اولاد

اسلام نے کثرت اولاد کو مستحسن سمجھا ہے، اور یہ ترغیب دی ہے کہ:

تزویجوا الودود الولود فانی مکاثر بكم الأمم۔ (۹)

یعنی آپ ایسی عورتوں سے نکاح کیا کرو جو زیادہ محبت کرنی والی اور زیادہ اولاد پختنے والی ہوں کیونکہ میں قیامت کے دن آپ کی کثرت پر فخر کروں گا۔ جبکہ اسلام نے ترغیب دی کہ امت بڑھا دو، اس پر عمل صرف اسی طریقہ سے خوب ممکن ہے کہ زیادہ شادیاں کیا جائے۔

### (۲) کثرت نساء کا بہترین حل

بکھی کبحار ایسا ہو جاتا ہے کہ مردوں کے نسبت عورتوں کی تعداد زیادہ ہو جاتی ہیں، مثلاً جہاد میں مسلمان مردوں کی شہادت کی وجہ سے یا عام جنگی حالات میں مرد کم ہو سکتے ہیں، اگر ایک یوں سے زائد کو ناجائز قرار دیا جائے، تو ایسی صورت میں بہت سی عورتیں شادی کے بغیر رہ جائیں گی، کیونکہ اس کے علاوہ کوئی صورت ایسی نہیں جس میں اس مصیبت کا حل نکالا جائے۔

### (۳) فاشی کا سد باب

بے حیائی کے روکنے کے لئے اسلام نے جہاں دوسرے مختلف اسباب اختیار کئے ہیں وہاں ایک سبب تعدد ازدواج بھی ہے، یعنی مرد کو بتایا ہے کہ نکاح میں بیک وقت ایک سے زائد دو، تین، چار تک یوں یا رکھ سکتا ہے لیکن اس کے علاوہ زنا، بدکاری، اور کسی طرح کے بے راہ روی کی قطعاً اجازت نہیں ہے، کیونکہ نکاح ہی جنسی خواہش کی تکمیل والی چیز ہے، نظر کی حفاظت اور فاشی سے بچنے کا بہترین اور عمده سبب ہے، جیسا کہ آپ نے فرمایا ہے:

فإنه أبغض للبصر وأحسن للفرج۔ (۱۰)

ترجمہ: ”کیونکہ یہ زنگاہ کو جھکار کھنے اور شر مگاہ کی بہت زیادہ حفاظت کرنے والی چیز ہے“

### (۴) انسانی آزادی

عام طور پر مرد میں عورت کی نسبت جنسی تعلقات کی خواہش زیادہ ہوتی ہے، جیسا کہ علامہ ابن القیمؒ نے زاد العاد میں فرمایا ہے:

اور عورت کے کچھ ایام ابیے بھی ہیں جن میں مرد کو اپنی یوں سے جنسی تعلقات قائم کرنے سے منع کیا گیا ہے، تو

اس صورت میں انسانی آزادی کا خیال نہیں رہ جاتا۔

اسی طرح بعض مردوں میں بعض مرد کے بسبت جنسی تعلقات کی خواہش فطری طور پر زیادہ ہوتی ہے، تو تمام مردوں کو برابر طور پر اس لحاظ سے پابند کرنا کہ ہر مرد صرف ایک ہی شادی کر سکتا ہے، انسانی فطری آزادی کو سلب کرنے کے مترادف ہے، اور انصاف نہیں ہے، اصل حقوق انسانی تو اسلام نے فراہم کیے ہیں، لہذا صرف ایک شادی پر مرد کو پابند کرنا عقلاً بھی جائز نہیں۔ آج یورپ کے قوانین پاکستان کے مسلمانوں پر مسلط کئے جارہے ہیں۔ فطرت کے خلاف کام کرنے کو انسانی ہمدردی کہا جا رہا ہے۔ حقوق نسوان کا نام دے کر فاشی کو عام کرنا، حیا، کوفا کر دینا، شکوک و شبہات میں بتانا کر دینا ان عورتوں کے حق میں بہتر ہے نہ مردوں کے اور نہیں ثابت اور محنت مند معاشرے کے حق میں بہتر ثابت ہوا ہے۔

#### (۵) ہمدردی

خاندان میں بسا اوقات ایسے حالات پیش آتے ہیں کہ کوئی قربی رشتہ دار خاتون یہود ہو گئی، یا کوئی قربی خاتون ایسی ہو جس سے نکاح کرنے میں دوسروں کو رغبت کم ہو، کوئی اس سے نکاح کرنے کے لئے تیار نہ ہو، تو اس سے نکاح کرنا مجبوری بن جاتا ہے، تعداد ازدواج اگر ناجائز ہو تو ایسی عورت کی پریشانی حل کرنے کے لئے دوسرا حل کیا ہو گا؟ ہم اگر اپنے معاشرے میں ایک طاری نظر ڈالیں ایسی عورتیں جو کہ یہود ہو چکی ہے جن کی کفالت کرنے والا کوئی نہیں کثرت سے نظر آتی ہیں انھیں بے یار و مددگار چھوڑنا بھی انسانی اقدار کی توہین نظر آتی ہے۔ ان سے ہمدردی کا تقاضہ ہے کہ انھیں کسی کی کفالت میں دیا جائے تاکہ ننان نفقہ کے علاوہ ضروریاتِ زندگی ان کے لئے آسان ہو سکے۔

#### (۶) عورت کے حق میں بھی مفید

کبھی عورت میں ایسی بیماری پیدا ہو جاتی ہے جس کی وجہ سے انسان دوسرا نکاح کرنا چاہتے ہیں مثلاً عقم (بانجھ پن)، یعنی دو عورت جس کی اولاد نہ ہوتی ہو یا دوسری ایسی بیماری ہو۔ تو کیا خاوند اس کی موت کا انتظار کرنے بیٹھنے کا یا طلاق دے گا؟ اور اس کی عمر بر باد ہو جائے گی، اس سے اچھا یہ ہے کہ اس کے نکاح میں رہتے ہوئے دوسری شادی کرے ایسی صورت میں بھی خاوند کے لئے دوسرا نکاح کو ممنوع قرار دینا ظلم نہ ہو گا، تو اور کیا؟ ہم نے اپنے معاشرے میں کثرت سے ایسے لوگ دیکھے ہیں جو بے اولاد ہیں ذہنی اذیت کا شکار نظر آتے ہیں۔ جبکہ دوسری شادی کرنے کو عیوب سمجھتے ہیں۔ حالانکہ اس میں کوئی شرعی قباحت نہیں کہ دوسری شادی کریں اور دونوں کے لئے گھر میں اولاد خوشیوں کا باعث بنے تعدد ازدواج میں ان کے علاوہ اور بھی بہت ساری حکمتیں ہیں۔

#### شبہات

جن لوگوں کو تعدد ازدواج کے مسئلہ سے انقباض ہے، وہ اس حکم پر قسم قسم کے اعتراضات اور شبہات کرتے

ہیں، مثلاً:

(۱) قرآن نے عدل سے مشروط کر دیا ہے اور عدل ممکن نہیں، کیونکہ اللہ تعالیٰ کا فرمان ہے:

وَلَنْ تُسْتَطِعُوا أَنْ تَعْدُلُوا. (۱۱)

اور آپ عدل کرنے کی استطاعت نہیں رکھتے۔

اس کا جواب بھی اس آیت میں ہے کہ:

فَلَا تَمْبَلُوا كُلَّ الْمُبِيلِ فَتَذَرُّو هَا كَالْمَعْلَقَةِ. (۱۲)

اس کا مطلب یہ ہے کہ کما حقہ عدل تو نہیں کر سکتے، البتہ ایسا نہ کرو کہ تم ایک بیوی کی طرف کمل جھک جاؤ، اور دوسری بیوی کو معلق چھوڑ دو، اس آیت میں کما حقہ عدل انسانی طاقت سے باہر ہونے کی خبر دی گئی ہے۔ بعض علماء نے اس سے دلی محبت ولگا و مراد لیا ہے کہ وہ انسانی طاقت سے باہر ہے، اس وجہ سے آپ ﷺ فرمایا کرتے تھے:

اللَّهُمَّ هَذَا قَسْمٌ فِي مَا أَمْلَكَ فَلَا تَلْمَنِي فِيمَا تَمْلَكَ وَلَا أَمْلَكُ. (۱۳)

اللہی یہ میری بیویوں کے درمیان تقسیم ہے جو میرے اختیار میں ہے، پس مجھے اس (عدل، تقسیم) کے بارے میں ملامت نہ فرماء، جس کا اختیار آپ کو تو ہے لیکن میرے اختیار سے باہر ہے۔

(۲) دوسرے اشہد اور سب سے بڑا اعتراض یہ کیا جا رہا ہے کہ جب حضرت علیؓ نے ابو جہل کی بیٹی سے نکاح کرنا چاہا

تو آپ ﷺ نے حضرت علیؓ کو منع کر کے فرمایا:

فَلَا آذْنَ، ثُمَّ لَا آذْنَ، ثُمَّ لَا آذْنَ. (۱۴)

میں علیؓ کو اس نکاح کی اجازت نہیں دیتا (پھر تکرار سے کہا) اجازت نہیں دیتا، اجازت نہیں دیتا۔

لیکن یہ کمزور شہر ہے کیونکہ آپؐ نے حضرت علیؓ کو بطور عام قانون منع نہیں کیا تھا، بلکہ خاص وجوہ کی بناء پر اور وہ

وجہ بخاری کی اس حدیث میں ہے:

لَا تجتمع ابنة رسول اللہ وابنة عدو اللہ مکانا واحداً أبداً. (۱۵)

اللہ کی قسم! رسول اللہ کی بیٹی اور اللہ کے دشمن (ابو جہل) کی بیٹی بھی ایک جگہ پر جمع نہیں ہو سکتیں۔

اس کی علت اور وجہ یہ تھی کہ ایک طرف تو اللہ کے رسول کی بیٹی ہے، دوسری طرف اللہ کے دشمن کی بیٹی ہے،

دونوں ایک ساتھ کیسے جمع ہو سکتی ہیں۔

بخاری میں یہ بھی ہے کہ آپؐ نے فرمایا: میں حلال کو حرام اور حلال نہیں کرنا چاہتا۔ تو اصل علت وہی تھی

جو بیان ہوئی۔

(۳) ایک اعتراض یہ بھی کیا جا رہا ہے کہ یہ عورت کے حقوق کی پامالی ہے، تو اس کا جواب یہ ہے کہ جس طرح اس میں مرد کے فوائد ہیں اسی طرح عورت کے حق میں بھی مفید ہے، جیسا کہ پہلے ذکر کیا گیا، اور شریعت نے ساتھ ساتھ عدل قائم کرنے کے لئے سخت احکامات دیے ہیں، مثلاً:

فَإِنْ خَفْتُمْ أَنْ لَا تَعْدِلُوا فَوَاحِدَةٌ (۱۶)

”اگر ڈر ہو کہ عدل نہ کر سکو گے تو ایک عورت سے نکاح کرو“

”فَلَا تَمْبِلُوا كُلَّ الْمُبْلِلِ“، پس مکمل طور پر مت پھر جاؤ۔

آپ ﷺ کا ارشاد ہے، جس کی دو بیویاں ہوں اور وہ ان میں سے کسی ایک کی طرف جھک جائے، وہ قیامت کے دن اس حال میں آئے گا کہ اس کا ایک پہلو مائل ہو گا۔

حاصل یہ کہ کوئی بھی مسلمان اپنی طاقت و دوستی کو مد نظر رکھتے ہوئے بیک وقت ایک سے لیکر چار تک بیویاں اپنے عقد نکاح میں رکھ سکتے ہیں کیونکہ بھی اسلامی معاشرہ میں مرد اور عورت دونوں کے حق میں مفید ہے۔ اسلام نے اسکی اجازت دی ہے۔ قرآن و سنت اور عمل صحابہ سے اس کے جواز پر واضح اور روشن دلائل موجود ہیں۔

## حوالہ جات

- ۱۔ کشف الخفاء، رقم الحدیث: ۳۱۵۲، تفسیر شنائی (مولانا شاء اللہ امرتسری) لاہور، ادارہ ترجمان القرآن، مکتبہ نعمانی ۱۹۷۴ء، ص ۲۸۵
- ۲۔ تفسیر شنائی، امرتسری (مولانا شاء اللہ امرتسری) لاہور، ادارہ ترجمان القرآن، مکتبہ نعمانی ۱۹۷۴ء (ص ۲۸۵)
- ۳۔ سورۃ النساء، آیت ۳
- ۴۔ کتاب تفسیر القرآن (ابی بکر بن محمد بن ابراهیم بن المذندر) دارالعلوم ۱۳۲۲ھ (ص ۵۵۵)
- ۵۔ احکام القرآن للام الفقیہ عواد الدین (عماد الدین الکیاھری متوفی ۵۰۲ھ) بیروت، المکتبۃ العلمیۃ ۲۰۰۱ء (۲۱۷/۲)
- ۶۔ درمنشور، ابیوطی (جالال الدین سیوطی متوفی ۹۱۱ھ) بیروت، دار الفکر ۱۹۹۳ء (۲۸/۲)
- ۷۔ سورۃ النساء، آیت ۱۲۹
- ۸۔ مندادی وادی الطیلی کی (سلیمان بن وادی بن جارود متوفی ۲۰۲ھ) رقم الحدیث: ۲۲۵۳، بحر للطباعة والنشر، الطبعة الاولی ۱۳۱۹ھ (۳۲۲/۱)
- ۹۔ مندادی، احمد (الامام احمد بن حنبل) حکیف: شعیب الانزوی و آخرین، رقم الحدیث: ۱۲۶۱، موسسه الرسالۃ، الطبعة الثانية، ۱۳۲۰ھ (۶۳/۲۰)
- ۱۰۔ صحیح البخاری (ابو عبد اللہ محمد بن اساعیل البخاری) رقم الحدیث: ۱۸۰۶، بیروت، دار ابن کثیر الیمامۃ، الطبعة الثالثة، ۱۳۰۷ھ (۶۷۳/۲)
- ۱۱۔ سورۃ النساء، آیت ۱۲۹
- ۱۲۔ سورۃ النساء، آیت ۱۲۹
- ۱۳۔ سنن ابی داود، الجعفی (ابوداؤد سلیمان بن اشعث الجعفی الازدی) رقم الحدیث: ۲۱۳۶، بیروت، دارالکتاب العربي (۲۰۸/۲)
- ۱۴۔ صحیح البخاری، البخاری (ابو عبد اللہ محمد بن اساعیل البخاری) رقم الحدیث: ۳۹۳۲، بیروت، دار ابن کثیر الیمامۃ، الطبعة الثالثة، ۱۳۰۷ھ (۲۰۰۳/۵)
- ۱۵۔ فضائل الصحابة امام احمد (احمد بن حنبل ابو عبد اللہ الشیعیانی) رقم الحدیث: ۱۳۲۹، بیروت، موسسه الرسالۃ، الطبعة الاولی ۱۳۰۳ھ (ص ۷۵۶)
- ۱۶۔ سورۃ النساء، آیت ۳